



எல்லாருக்கும் எல்லாம் கிடைத்திட எல்லோரும் சமமாக வாழுகின்ற

சமத்துவ சமுதாயம் அமைப்பதே நம் லட்சியம்!

சென்னையில் நடைபெற்ற அரசு விழாவில் முதல்வர் மு.க.ஸ்டாலின் உறுதி!

சென்னை, டிச. 8-

முதலமைச்சர் மு.க.ஸ்டாலின் அவர்கள் நேற்று முன்தினம் (6.12.2025) சென்னை, கோடூர்புரம், அண்ணா நூற்றாண்டு நூலகத்தில் நடைபெற்ற முதலமைச்சரின் 'தாயுமானவர்' திட்டம், கல்வி, சுயதொழில் மற்றும் அரசு நலத்திட்ட உதவிகள் வழங்கும் விழாவில், பல்வேறு நலத்திட்ட உதவிகளை வழங்கி உரையாற்றுகையில், "எல்லாருக்கும் எல்லாம் கிடைத்திட எல்லோரும் சமமாக வாழுகின்ற சமத்துவ சமுதாயம் அமைப்பதே நம் லட்சியம்" என்று குறிப்பிட்டார்.

இந்நிகழ்வில் முதல்வர் அவர்கள் ஆற்றிய உரை வருமாறு:-

சிறப்பு விருந்தினராக இந்த விழா விற்கு வருகை தந்து உரையாற்றிடுக்கக்கூடிய கபடி விளையாட்டில் 'அர்ஜுனா' விருதைப் பெற்றிருக்கக்கூடிய மணத்தி கணேசன் அவர்கள் இங்கு உரையாற்றியிருக்கிறார். இவரை ஏன் அழைத்தோம்? என்றால், ஒரு கடைக்கோடி கிராமத்திலிருந்து தன்னம்பிக்கை ஒளியாக வெற்றி அடைந்தவர். அவரைப் போல் தமிழ்நாடு முழுவதும் இந்த பல்வேறு நலத் திட்டங்கள் பெற்றிருக்கக்கூடிய பயனாளிகள் தங்களுடைய பணிகளில் சிறந்து விளங்க வேண்டும். அதனால்தான், சிறந்த எடுத்துக்காட்டாக இருக்கின்ற அவரை சிறப்பு விருந்தினராக அழைத்திருக்கிறோம். அவர் இந்த மேடையில், ஓரிகோரிக்கைகளை எடுத்து வைத்தார். நிச்சயமாக, உறுதியாக அது நிறைவேற்றப்படும் என்ற உறுதியை இந்த நேரத்தில் நான் தெரிவித்துக் கொள்ள விரும்புகிறேன்.

'எல்லாருக்கும் எல்லாம்' என்பதுதான் நம்முடைய இலட்சியம்!

எல்லாருக்கும் எல்லாம் கிடைக்க வேண்டும். எல்லோரும் சமமாக வாழுகின்ற சமத்துவ சமுதாயம் அமைய வேண்டும் என்பதுதான் நம்முடைய இலட்சியம்! ஆட்சிப் பொறுப்பு என்பது, நம்முடைய இலட்சியங்களை திட்டங்கள் மூலமாக வென்றெடுப்பதற்கான வழி! அதனால்தான், திராவிட முன்னேற்றக் கழக ஆட்சி அமையும் போதெல்லாம், சமூகநலத் திட்டங்கள் பலவற்றைச் செயல்படுத்தி, விளம்பு நிலையிட இருக்கின்ற மக்களையும் முன்னேற்றிக் கொண்டு வருகிறோம்!

வரலாற்றில் இல்லாத அளவிற்கு ஆதி திராவிடர்களுடைய திட்டங்கள்!

வாய்ப்புகள் மறுக்கப்பட்டவர்களுக்கு வாய்ப்புகளை உருவாக்கிக் கொடுப்பதுடன், அவர்கள் மேலெழும்பு வருவதற்குத் துணை நிற்கிறோம்! அந்த வகையில், இன்றைய நான், சிறப்புமிக்க நாளாக அமைந்திருக்கிறது! நம்முடைய திராவிட மாதல் அரசில், வரலாற்றிலேயே இல்லாத அளவிற்கு ஆதிதிராவிடர் மற்றும் பழங்குடியினர் மேம்பாட்டிற்காக ஏராளமான திட்டங்களைச் செயல்படுத்திக் கொண்டிருக்கிறோம்!

நம்முடைய திட்டங்கள் மற்றும் முன்னெடுப்புகளைப் பற்றி முக்கியமானவற்றை மட்டும் நான் சொல்ல வேண்டும் என்றால்,

'ஆதிதிராவிடர் மற்றும் பழங்குடியினர் மேம்பாட்டு செயல்திட்டம், 2024'-ஐ நிறைவேற்றி, அனைவரையும் உள்ளடக்கிய வளர்ச்சிக்கான சட்டப்பூர்வ உறுதியை உருவாக்கியிருக்கிறோம். இந்தத் திட்டத்தால், ஆதிதிராவிடர் மற்றும் பழங்குடியினருக்கான வளர்ச்சித் திட்டங்களுக்காக, நீதிகள் விசாரணைப்படி கட்டாயம் ஒதுக்கப்பட்டு, சரியாகப் பயன்படுத்தப்படுவது உறுதி செய்யப்படுகிறது.

2021 முதல் 2025 வரைக்கும் ஆதிதிராவிடர் துணைத் திட்டத்திற்கு 87 ஆயிரத்து 664 கோடி ரூபாயும், பழங்குடியினர் துணைத் திட்டத்திற்கு 8 ஆயிரத்து 78 கோடி ரூபாயும் நிதி ஒதுக்கியிருக்கிறோம்.

ஒரு சமூகம் முன்னேற வேன்



முதலமைச்சர் மு.க.ஸ்டாலின் அவர்கள் நேற்று முன்தினம் (6.12.2025) சென்னை, கோடூர்புரம், அண்ணா நூற்றாண்டு நூலகத்தில் நடைபெற்ற முதலமைச்சரின் தாயுமானவர் திட்டம், கல்வி, சுயதொழில் மற்றும் அரசு நலத்திட்ட உதவிகள் வழங்கும் விழாவில், ஆதிதிராவிடர் மற்றும் பழங்குடியினர் நலத்துறை சார்பில் 74 கோடியே 20 இலட்சம் ரூபாய் செலவில் கட்டப்பட்டுள்ள கல்லூரி மாணவியர்களுக்கான 2 சமூகநீதி விடுதி கட்டடங்கள், 21 பள்ளிகளுக்கான கூடுதல் கட்டடங்கள் மற்றும் 25 கிராம அறிவுசார் மையங்கள் ஆகியவற்றை திறந்து வைத்தார். இந்த விழாவில், அமைச்சர்கள் மா. சுப்பிரமணியன், பி.கே.சேகர்பாபு, மா.மதிவேந்தன், மேயர் திருமதி ஆர்.பிரியா, சட்டமன்ற உறுப்பினர்கள் தாயகம் கவி, வெற்றியழகன், ஜோசப் சாமுவேல், துணை மேயர் மு.மகேஷ்குமார், தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.

டும் என்றால், அதற்குக் கல்விதான் அடிப்படை. அதனால்தான், பல்வேறு திட்டங்கள் மூலமாக, கல்வியில் கவனம் செலுத்திக் கொண்டிருக்கிறோம்!

ஆதிதிராவிடர் மற்றும் பழங்குடியினர் நலத் துறையின்கீழ் இயங்கும் பள்ளிகளில், உட்கட்டமைப்பு வசதிகளை மேம்படுத்தியிருக்கிறோம்! தேசிய நுழைவுத் தேர்வுகளுக்கு சிறப்புப் பயிற்சி வகுப்புகளை நடத்துகிறோம்! இதனால், மாணவர்களின் தேர்ச்சி விகிதம் அதிகரித்திருப்பது மட்டுமல்ல, ஐ.ஐ.டி., - என்.ஐ.டி போன்ற கல்வி நிறுவனங்களில், கடந்த 2024-25 கல்வியாண்டில், 16 மாணவர்கள் மட்டுமே சேர்ந்த நிலை மாறி, இந்த 2025-26 கல்வியாண்டில், 135 மாணவர்கள் முன்னணி கல்வி நிறுவனங்களில் படித்துக் கொண்டிருக்கிறார்கள்!

ஆதி திராவிடர்கள் மீதான நமது அக்கறைக்குச் சான்று! நாம் எந்தளவுக்கு மாணவர்கள் மீது அக்கறை எடுக்கிறோம்! படித்துக் கொண்டு இருக்கிறார்கள்! எம்.

கல்லூரி நிகழ்ச்சிகளிலும் - மாணவர்கள் கலந்து கொள்கின்ற நிகழ்ச்சிகளிலும் நான் தவறாமல் வைக்கின்ற வேண்டுகோள் என்னவென்றால், மாணவர்கள் பட்டப்படிப்புடன் நிறுத்திவிடக் கூடாது; ஆராய்ச்சிப் படிப்புகளையும் படிக்க வேண்டும் என்று சொல்லிக் கொண்டிருக்கிறேன். அப்படி, முழுநேர முனைவர் பட்ட ஆராய்ச்சியை ஊக்குவிக்க, ஆராய்ச்சி ஊக்கத்தொகை திட்டத்திற்கான, குடும்ப வருமான வரம்பை, 8 இலட்சம் ரூபாயாக உயர்த்தி, மாணவர்களின் எண்ணிக்கையையும் 2 ஆயிரமாக உயர்த்தி, ஒரு இலட்சம் ரூபாய் வழங்குகிறோம். இப்படி, கடந்த நான்கு ஆண்டுகளில், 9 ஆயிரத்து 659 மாணவர்களுக்கு 90 கோடியே 97 இலட்சம் ரூபாய் வழங்கியிருக்கிறோம்!

சி.ராஜா சமூகநீதி விடுதியே அதற்கு சாட்சி! கடந்த காலத்தில் அந்த ஹாஸ்டல் எப்படி, எந்த நிலைமையில் இருந்தது என்று நீங்கள் குத்தித் தெரியும்! அதை வயல்வா 44 கோடியே 50 இலட்சம் ரூபாய் செலவில் மாற்றி, மாணவர்களுக்கான நவீன வசதிகளுடன் அதை உருவாக்கியிருக்கிறோம்!

அதேபோல், சென்னை - கோவை உள்ளிட்ட ஆறு மாவட்டங்களில், 'ஜிம்' உள்ளிட்ட அனைத்து வசதிகளுடன் கூடிய 6 'மாதிரி விடுதி'-களை 80 கோடி ரூபாய் செலவில் அமைத்துக் கொண்டிருக்கிறோம்! விடுதிகளில் தங்கிப் படிக்கின்ற மாணவர்களுக்கு ஏற்ற கூடுதலைய உருவாக்க, 36 கோடியே 33 இலட்சம் ரூபாய் மதிப்பீட்டில் 77 கற்றல் மற்றும் கற்பித்தல் அறைகளைக் கட்டியிருக்கிறோம்!

விடுதிகளை முறையாகப் பராமரிக்கவும், மாணவர்களின் பாதுகாப்புக்காகவும், சி.சி.பி.வி. - ப.யோ.-ம.ப.க. வகுகைப் பதிவு கருவிகளோடு இருக்கின்ற விடுதி மேலாண்மை தகவல் அமைப்பை 27 கோடியே 15 இலட்சம் ரூபாய் செலவில் ஆயிரத்து 383 விடுதிகளில் நிறுவியிருக்கிறோம்!

அண்ணல் அம்பேத்கர் அயல்நாட்டு கல்வி உதவித் தொகை திட்டம்!

அடுத்து, நம்முடைய அரசு சிறப்பாகச் செயல்படுத்திக் கொண்டிருக்கக்கூடிய திட்டங்களில் முத்தாய்ப்பான திட்டமாக நான் நினைப்பது, 'அண்ணல் அம்பேத்கர் அயல்நாட்டு கல்வி உதவித்தொகை திட்டம்!' உலகளவில் இருக்கின்ற டாப் யூனிவர்சிட்டிகளில் நம்முடைய பிள்ளைகள் படிக்க, அவர்களின் குடும்ப வருமான வரம்பை 12 இலட்சம் ரூபாயாகவும், உதவித்தொகையை 36 இலட்சம் ரூபாயாகவும் உயர்த்தி செயல்படுத்திக் கொண்டு வருகிறோம்!

இந்தத் திட்டத்தின் வெற்றியை நீங்கள் எல்லோரிடமும் கொண்டு செல்ல வேண்டும்! 2003-ல் இருந்து, 2021 வரைக்கும், இந்தத் திட்டத்தில் பயனடைந்த மாணவர்கள் எத்தனை பேர் தெரியுமா? ஆறு பேர்! ஆனால், நம்முடைய திராவிட மாதல் அரசின் முன்னெடுப்புகளால், கடந்த ஐந்து ஆண்டுகளில் 385 மாணவர்கள் - ஆக்ஸ்போர்ட் - எடின்பரோ உள்ளிட்ட வெளிநாட்டுப் பல்கலைக்கழகங்களில் படித்துக் கொண்டிருக்கிறார்கள்!

தொடர்பான பாடங்களில் ஆராய்ச்சி மேற்கொள்ளும் மாணவர்களை ஊக்குவிக்க, நாட்டிலேயே முதன்முறையாக உருவாக்கப்பட்ட திட்டம் தான் இது! இந்தத் திட்டத்தில், தமிழ்நாட்டு பழங்குடியினர் தொடர்பாக ஆய்வு மேற்கொள்ளும், இளங்கலை மற்றும் முதுகலை மாணவர்களுக்கு மாதந்தோறும் பத்தாயிரம் ரூபாய் என்று ஆறு மாதங்களுக்கும், முனைவர் மற்றும் முனைவர் பட்ட மேலாய்வு அறிஞர்களுக்கு மாதந்தோறும் 25 ஆயிரம் ரூபாய் என்று ஆண்டுகளுக்கும் உதவித்தொகை வழங்குகிறோம்! இந்தத் திட்டத்தில், 2024-25-ஆம் ஆண்டில், 70 மாணவர்களுக்கு ஒரு கோடியே 50 இலட்சம் ரூபாய் கல்வி உதவித் தொகை வழங்கியிருக்கிறோம்! 2025-26-ஆம் ஆண்டுகான 2 கோடியே 82 இலட்சம் ரூபாய் ஒதுக்கீடு செய்திருக்கிறோம்.

சட்டக் கல்லூரி மாணவர்களுக்கு பயிற்சி உதவித் தொகை!

அடுத்து, சட்டப்படிப்பு என்பது நமக்கு எவ்வளவு முக்கியமானது என்பதை நான் சொல்லித்தான் உங்களுக்குத் தெரிய வேண்டிய அவசியமில்லை. அப்படிப்பட்ட சட்டப்படிப்பை இறுதியாண்டு படிக்கும் மாணவர்களுக்காக சட்டக்கல்லூரி மாணவர்களுக்கான பயிற்சி உதவித்தொகைத் திட்டத்தை உருவாக்கியிருக்கிறோம்!

இந்தத் திட்டத்தில், பத்தாயிரம் ரூபாயை மாணவர்களுக்கு உதவித் தொகையாக வழங்குகிறோம்! கடந்த இரண்டு நிதியாண்டுகளில், ஆயிரத்து 593 மாணவர்களுக்கு ஒரு கோடியே 67 இலட்சம் ரூபாயை உதவித்தொகையாக வழங்கியிருக்கிறோம். இந்த நிதியாண்டில் மட்டும் இந்தப் பயிற்சிக்காக 93 இலட்சம் ரூபாயை ஒதுக்கியிருக்கிறோம்! கூடுதலாக, மாண்புமையான சென்னை உயர்நீதிமன்ற நீதிபதிகள் மற்றும் சென்னை உயர்நீதிமன்ற மதுரைக் கிளை நீதிபதிகளிடம் பயிற்சி பெறும் மாணவர்களுக்கு 10 ஆயிரம்

ரூபாயை சிறப்பு பயிற்சி உதவித்தொகையாக வழங்குகிறோம்!

அடுத்து, பழங்குடியின செவிலியர் மாணவர்களுக்கான உதவித்திட்டம் மூலமாக 184 பழங்குடியினப் பெண் மாணவிகளின் செவிலியர் பட்டப்படிப்பிற்கு ஆண்டுக்கு 70 ஆயிரம் ரூபாய் என்று மூன்று ஆண்டுகளுக்கு வழங்குகிறோம்!

இப்படி, அனைத்துத் திட்டங்களை யும் நான் விரிவாகச் சொல்லிக் கொண்டு இருந்தால், நான்கு ஐந்து மணிநேரம் ஆகும். எனவே, முக்கியமான சில திட்டங்களை மட்டும் தலைப்புச் செய்துகளாக சொல்ல வேண்டும் என்றால்,

"தொல்குடி தொடு வானம் திட்டம்"

ஆதிதிராவிடர் மற்றும் பழங்குடி இளைஞர்களுக்கான திறன் பயிற்சி வழங்கவும், வேலைவாய்ப்பை உறுதி செய்யவும், "தொல்குடி தொடுவானம்" திட்டம்!

8 ஆயிரத்து 440 பேருக்கு 164 கோடியே 51 இலட்சம் ரூபாய் மானியமாக வழங்கியிருக்கின்ற முதலமைச்சரின் ஆதிதிராவிடர் மற்றும் பழங்குடியினர் சமூக - பொருளாதார மேம்பாட்டிற்கான தொழில் முனைவுத் திட்டம்!

"நன்னிலம் மகளிர் நல உரிமைத் திட்டம்"

ஆதிதிராவிடர் மற்றும் பழங்குடியின மக்களை அதிலும் குறிப்பாக பெண்களுக்கு முன்னுரிமை அளித்து, விவசாயத் தொழிலாளர்களை நில உரிமையாளர்களாக மாற்றுகின்ற "நன்னிலம் மகளிர் நல உரிமைத் திட்டம்"!

கடந்த 5 ஆண்டுகளில், 3 இலட்சத்து 3 ஆயிரத்து 703 இலட்ச வீட்டுமனைப் பட்டாக்கள் வழங்கப்பட்டிருக்கிறது; வழங்கிய பட்டாக்கள் வரன்முறைப்படுத்தப்பட்டிருக்கிறது. தொழில் முனைவோர்களை வளர்த்தெடுக்க 'தமிழ்நாடு பீட்' எக்ச்போ நடத்துகிறோம்!

ஆதி கலைக்கோல் கலை இலக்கியச் சங்கமம்! "அயோத்திதாசர் குடியிருப்பு மேம்பாட்டுத் திட்டம்!" இந்தத் திட்டத்தில், நான்கு ஆண்டுகளில், ஆயிரம் கோடி ரூபாய் ஒதுக்கீடு செய்து, இதுவரை 910 கோடி ரூபாய் செலவிடப்பட்டு, 8 ஆயிரத்து 535 பணிகள் மேற்கொள்ளப்பட்டிருக்கிறது.

வீழல்வாத தூய்மைப்

பணியாளர்களுக்கு 2 ஆயிரம் வீடுகள்!

தொல்குடி வேளாண் மேலாண்மைத் திட்டம்! விரிவான தூய்மைப் பணியாளர்கள் நலத் திட்டம் செயல்படுத்தப்பட்டு வருகிறது! வேறு தொழிலுக்கு மாற விரும்புவர்களுக்கு மானியம், வீழல்வாத தூய்மைப் பணியாளர்களுக்கு 2 ஆயிரம் வீடுகள் என்று பல நலத்திட்டங்கள் செயல்பாட்டில் இருக்கிறது.

சமூக நல்லிணக்க

ஊராட்சி விருது!

சமூக நல்லிணக்கத் திட்டத்தில், சாதிப் பாடுபாற்ற மயானங்களைக் கொண்டிருக்கக்கூடிய கிராமங்களுக்கு 10 இலட்சம் ரூபாய் பரிசும் - சாதிப் பாடுபாற்ற ஊராட்சிகளுக்கு 'சமூக நல்லிணக்க ஊராட்சி' விருதும் - ஒரு கோடி ரூபாய் வளர்ச்சி நிதியும் வழங்கி இருக்கிறோம்!

இவ்வளவு நேரம் நான் பட்டியலிட்டுச் சொன்னதெல்லாம் என்முனை அளவுதான்! இத்தனைத் திட்டங்களுக்கும் உன்னிப்பாகக் கவனித்து, இதனுடைய பயன் தேவையானவர்களுக்கு சென்று சேரவேண்டும் என்று கடுமையாக உழைக்கிறோம்!

அம்பேத்கர் நினைவு நாளில் எடுக்க வேண்டிய உறுதிமொழி!

இவற்றின் அடுத்தகட்டமாகத்தான் இன்றைய நிகழ்ச்சி அமைந்திருக்கிறது! ஆண்டாண்டு காலமாக சமூகம் உருவாக்கியிருக்கின்ற அத்தனை தடைகளையும் உடைத்து நாம் முன்னேறி வர வேண்டும்! நாம் அடுத்து எடுத்து வைக்கின்ற ஒவ்வொரு அடியும் நம்முடைய முன்னேற்றத்திற்கான பயணத்தின் மைல் கற்களைக் கடக்க வேண்டும்! அதுதான் புரட்சியாளர் அண்ணல் அம்பேத்கர் அவர்களின் நினைவு நாளில் நாம் எடுத்துக் கொள்ளக்கூடிய உறுதிமொழியாக இருக்க வேண்டும். அந்த இலக்கை அடைய நம்முடைய திராவிட மாதல் அரசும், இந்த முத்து வேல் கருணாநிதி ஸ்டாலினும் என்றும் துணையாக இருப்போம்!

ஆதிக்கமற்ற சமுதாயம் அமைத்தே தீருவோம்!

புரட்சியாளர் அம்பேத்கர், தந்தை பெரியார், பேரறிஞர் அண்ணா, தலைவர் கலைஞர் அவர்கள் கனவு கண்ட ஆதிக்கமற்ற சமத்துவ சமுதாயத்தை அமைத்தே தீருவோம்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

